



## घरगुती सिलिंडरचे दर 60 रुपयांनी वाढले



नवी दिल्ली - केंद्र सरकारने घरगुती गॅस सिलिंडर 60 रुपयांनी महाग केले आहे. दिल्लीत 14.2 किलोचा LPG गॅस आता 913 रुपयांना मिळेल. आधी तो 853 रुपयांना मिळत होता. तर, 19 किलोच्या व्यावसायिक सिलिंडरमध्ये 115 रुपयांची वाढ करण्यात आली आहे. तो आता 1883 रुपयांना मिळेल. वाढलेल्या किमती 7 मार्चपासून लागू होतील.

अमेरिका-इज्रायल आणि इराणमधील युद्धामुळे देशात गॅस तुटवड्याची शक्यता वर्तवली जात असतानाच सरकारने गॅसच्या दरात वाढ केली आहे. या परिस्थितीचा विचार करून, सरकारने आपत्कालीन अधिकारांचा वापर करत देशातील सर्व तेल रिफायनरी कंपन्यांना एलपीजी उत्पादन वाढवण्याचे आदेश दिले आहेत.

पान 3 वर

## स्वराती वैद्यकीय महाविद्यालयाला राज्य सरकारचे बळ

### मुख्यमंत्री देवेंद्र फडणवीस यांची मोठी घोषणा

अंबाजोगाई: येथील स्वामी रामानंद तीर्थ ग्रामीण शासकीय वैद्यकीय महाविद्यालय आणि रुग्णालयाच्या सर्वांगीण विकासासाठी राज्य सरकार कटिबद्ध असून, या संस्थेच्या इमारतीच्या एकत्रीकरणासाठी आणि विस्तारासाठी निधीची कोणतीही कमतरता भासू दिली जाणार नाही, अशी महत्त्वपूर्ण ग्वाही मुख्यमंत्री देवेंद्र फडणवीस यांनी आज विधानसभेत दिली. राज्यातील 34 शासकीय वैद्यकीय महाविद्यालयांपैकी नव्याने मान्यता मिळालेल्या 99 महाविद्यालयांची बांधकामे सध्या प्रगतीपथावर आहेत. या पार्श्वभूमीवर,

अंबाजोगाई येथील ऐतिहासिक महत्त्व असलेल्या या वैद्यकीय संस्थेच्या पायाभूत सुविधा अधिक सक्षम करण्यासाठी विशेष 'बृहद आराखडा' (Master Plan) तयार करण्यात आला आहे. राज्यातील विविध जिल्हा आरोग्य संस्थांच्या बळकटीकरणामध्ये वेगाने सुरु असून, ग्रामीण भागातील जनतेला दर्जेदार आरोग्य सेवा मिळावी या उद्देशाने आवश्यक तो सर्व निधी टप्प्याटप्प्याने उपलब्ध करून दिला जाईल, असेही मुख्यमंत्र्यांनी यावेळी स्पष्ट केले. या निर्णयामुळे मराठवाड्यातील आरोग्य व्यवस्थेला मोठी उभारी मिळणार आहे.



## फार्मर आयडीमधील तांत्रिक चुकांमुळे पाटोद्यातील हजारां शेतकरी मदतीपासून वंचित



पाटोदा: नानाजी देशमुख कृषी संजीवन प्रकल्पांतर्गत (पोखरा) पाटोदा तालुक्यातील 26 गावांचा समावेश करण्यात आला असला तरी, प्रशासकीय चुकीमुळे शेतकऱ्यांचे मोठे नुकसान होत आहे. फार्मर आयडी नोंदणीमध्ये जमिनीच्या क्षेत्राची नोंद चुकीची झाल्याने 40 ते 60 टक्के शेतकरी या योजनेच्या लाभपासून वंचित राहिले आहेत. महसूल मंत्र्यांनी या संदर्भात तातडीने दुरुस्ती करण्याचे आदेश देऊनही स्थानिक महसूल विभागाने अद्याप कोणतीही टोस कार्यवाही केलेली नाही. जमिनीचे क्षेत्र प्रत्यक्षापेक्षा अधिक किंवा कमी दाखवले गेल्याने शेतकऱ्यांना ऑनलाइन अर्ज सादर करताना अडचणी येत आहेत. प्रशासनाच्या या ढिसाळ कारभारामुळे पात्र असूनही सरकारी मदत मिळत नसल्याने बळीराजा धितेत असून तातडीने ही नोंदणी दुरुस्त करण्याची मागणी होत आहे.

## माजलगाव ग्रामीण

### रुग्णालयाला मुरुमाचा विळखा; रुग्णांच्या जिवाशी खेळ सुरू

माजलगाव: ग्रामीण रुग्णालय सध्या व्यवस्थापनाच्या कमालीच्या दिरंगाईमुळे चर्चेत आले आहे. रुग्णालयाच्या नवीन खोदकामातून निघालेला मुरुम इतरत्र न हलवता तो थेट रुग्णालय परिसरातच साठवून ठेवल्याने रुग्ण आणि त्यांच्या नातेवाईकांना मोठा त्रास सहन करावा लागत आहे. कंत्राटद्वारे वाहतुकीचा खर्च वाचवण्यासाठी हा मुरुम रुग्णालयाच्या अवतीभवती टाकल्याचा आरोप होत असून, यामुळे दुचाकी घसरून अपघात होण्याचे प्रमाण वाढले आहे. माजलगाव शहर आणि तालुक्यातील नागरिक मोठ्या आशेने येथे उपचारासाठी येतात, मात्र धुळीचा त्रास आणि अडथळ्यांमुळे त्यांची गैरसोय होत आहे. प्रशासनाने या गंभीर समस्येकडे त्वरित लक्ष देऊन हा राडारोडा हटवावा, अशी मागणी संतप्त नागरिकांकडून केली जात आहे.

## केज आणि अंबाजोगाईत एमआयडीसी मंजूर करा

### आ.नमिता मुंदडा यांची विधानसभेत आग्रही मागणी

मुंबई - मुंबई येथे सुरु असलेल्या महाराष्ट्र विधानसभा अधिवेशनात आमदार नमिता मुंदडा यांनी केज आणि अंबाजोगाई तालुक्यात नवीन औद्योगिक वसाहती (एमआयडीसी) निर्माण करण्याची आग्रही मागणी सरकारकडे केली आहे. स्थानिक सुशिक्षित बेरोजगारांना त्यांच्याच भागात रोजगाराच्या संधी उपलब्ध करून देण्यासाठी आणि या भागाच्या औद्योगिक विकासाला गती देण्यासाठी



या दोन्ही ठिकाणी एमआयडीसी मंजूर करणे अत्यंत आवश्यक असल्याचे त्यांनी सभागृहात ठामपणे मांडले. राज्यातील बहुतांश तालुक्यांमध्ये औद्योगिक जाळे विस्तारलेले असताना, केज आणि अंबाजोगाई यांसारख्या भौगोलिकदृष्ट्या महत्त्वाच्या क्षेत्रांमध्ये अद्याप औद्योगिक केंद्रांचा अभाव असल्याचे त्यांनी निदर्शनास आणून दिले. येथील कुशल मनुष्यबळ

आणि गुंतवणूकदारांसाठी असलेली अनुकूल परिस्थिती पाहता, शासनाकडे प्रलंबित असलेल्या या प्रस्तावांना तातडीने प्रशासकीय मान्यता द्यावी, असे आवाहन मुंदडा यांनी केले. या निर्णयामुळे केवळ बेरोजगारांचे स्थलांतर थांबणार नाही, तर बीड जिल्ह्याच्या सर्वांगीण आर्थिक प्रगतीला मोठी दिशा मिळेल, असा विश्वासही त्यांनी यावेळी व्यक्त केला.

## परळीतील महादेव मुंडे खून प्रकरणाचा तपास वेगवान

### अफवांवर विश्वास न ठेवण्याचे विशेष तपास पथकाचे आवाहन

परळी: शहर पोलीस ठाण्याच्या हद्दीत घडलेल्या महादेव दत्तात्रय मुंडे यांच्या खून प्रकरणाचा तपास सध्या बीड येथील विशेष तपास पथकामार्फत अत्यंत सखोल आणि गोपनीय पद्धतीने सुरु आहे. या प्रकरणातील गुतागुत पाहता तपासाचा भाग म्हणून काही संशयित व्यक्तींच्या पॉलिग्राफ, लाय डिटेक्टर, ब्रेन मॅपिंग आणि नार्को



अनालिसिस यांसारख्या विविध मानसशास्त्रीय चाचण्या करण्यात आल्या आहेत. 29 ऑक्टोबर, 2023 रोजी वनविभाग

कार्यालयासमोर महादेव मुंडे यांचा गळा चिरून खून करण्यात आला होता, ज्याबाबत अशोक दत्तात्रय मुंडे यांनी फिर्याद दिली होती.

या तपास प्रक्रियेबाबत अधिकृत स्पष्टीकरण देताना विशेष तपास पथकाने नमूद केले आहे की, मानसशास्त्रीय चाचण्यांचे अहवाल अत्यंत

पान 3 वर

## कर्जमाफीबद्दल स्वागत पण अतिशर्ती कोणत्या?-किसान सभेचा सवाल

बीड - अखिल भारतीय किसान सभेने मागील वर्षापासून कर्जमाफीबद्दल नागपूर, मुंबई येथे हजारांच्या संख्येने शेतकऱ्यांचा लॉग मार्च काढून मागणी लावून धरली होती. नुकत्याच संपन्न झालेला अर्थ संकल्पात राज्याच्या मुख्यमंत्र्यांनी 2 लाख रुपयांची कर्जमाफी घोषित केली मात्र त्यामागील स्पष्टता अद्याप ही सर्वसामान्यांसमोर आली तेव्हा सरकारने केलेल्या कर्जमाफीचे स्वागत मात्र त्यामागील असलेल्या



अतिशर्ती कोणत्या ह्या पण जाहीरपणे उघड करण्यात याव्यात असे मत राज्य किसान सभेचे उपाध्यक्ष कॉ.ऑ.अजय बुरांडे यांनी व्यक्त केले. राज्य सरकारने नुकताच

संपन्न झालेल्या अर्थ संकल्पात 2 लाख रुपयांची कर्जमाफी जाहीर केली मात्र किसान सभेने 30 जून 2026 पर्यंतची कर्जमाफी करावी अशी मागणी लावून धरली असताना सरकारने सप्टेंबर 2025 अखेर पर्यंत 2 लाख रुपयांची कर्जमाफी देण्याचे जाहीर केले. सरकारच्या या निर्णयाने मराठवाड्यातील शेतकऱ्यांना या कर्जमाफीपासून वंचित

पान 3 वर

## बीड जिल्हा पोलीस दलाच्या वार्षिक तपासणीत आयजी वीरेंद्र मिश्र यांच्याकडून कामकाजाचा आढावा; 'परिवर्तन' पुस्तिकेचे अनावरण

बीड: छत्रपती संभाजीनगर परिक्षेत्राचे विशेष पोलीस महानिरीक्षक वीरेंद्र मिश्र यांनी बीड जिल्हा पोलीस दलाची वार्षिक तपासणी पूर्ण केली असून, या दोन दिवसीय दौऱ्यात त्यांनी जिल्ह्याच्या कामकाजाचा सविस्तर आढावा घेतला. दि. 6 आणि 7 मार्च रोजी झालेल्या या तपासणीदरम्यान त्यांनी पोलीस मुख्यालयातील कवायत मैदानावर संघलन आणि विविध प्रात्यक्षिकांचे निरीक्षण केले. पोलीस दलातील शिस्त आणि गुन्हे तपासातील कामगिरीबद्दल समाधान व्यक्त करत त्यांनी पोलीस अधिकारी व अंमलदारांशी संवाद साधून त्यांच्या समस्यांचे निराकरण केले. तसेच पोलीस अधीक्षक नवनीत कोंवत यांच्या



मार्गदर्शनाखाली राबविण्यात आलेल्या 'परिवर्तन' या उपक्रमाच्या माहिती पुस्तिकेचे अनावरण यावेळी करण्यात आले.

शनिवारी पोलीस मुख्यालयात आयोजित समारंभ कवायतीमध्ये पीटी परेड, लाठी कवायत, शस्त्र कवायत आणि दंगा काबू प्रात्यक्षिके सादर

करण्यात आली, ज्याची विशेष पोलीस महानिरीक्षकांनी प्रशंसा केली. यानंतर झालेल्या गुन्हे आढावा बैठकीत त्यांनी गेवराई पोलीस ठाण्याने दुचाकी चोरीचे रॅकेट उद्ध्वस्त केल्याबद्दल पोलीस निरीक्षक किशोर पवार आणि त्यांच्या पथकाचा, तसेच स्थानिक गुन्हे शाखेचे निरीक्षक बंटेवाड व त्यांच्या सहकाऱ्यांचा प्रशस्तीपत्र देऊन गौरव केला. गुन्हे तपासात आधुनिक तंत्रज्ञानाचा वापर करण्यावर भर देत, त्यांनी तपासातील चुटी दूर करण्यासाठी आणि दोषसिद्धीचे प्रमाण वाढवण्यासाठी 'आर्टिफिशियल इंटेलिजन्स' (AI) चा प्रभावी वापर करण्याच्या सूचना सर्व प्रभावी अधिकार्यांना दिल्या.

पान 3 वर

# शिक्षण क्षेत्रातील व्यासंगी व्यक्तिमत्व : डॉ.जयश्री मोटेगांवकर

शिक्षण पंढरी असलेल्या अंबाजोगाईत श्रीमती डॉ. जयश्री मोटेगांवकर यांनी शिक्षिका म्हणून शासकीय अध्यापक महाविद्यालयात भावी शिक्षकांना अध्यापन करीत असताना अत्यंत महत्त्वपूर्ण आणि योग्य असे शिक्षण दिले. महाविद्यालयीन वेळे व्यतिरिक्त इतर वेळ देऊन भावी शिक्षकांच्या मनात त्यांनी गोडी निर्माण केली. आपल्या सेवा काळात श्रीमती डॉ.जयश्री मोटेगांवकर यांनी महत्त्वपूर्ण शैक्षणिक योगदान दिले.एक महिला भावी शिक्षकांना तत्परतेने परिपूर्ण ज्ञान देण्याचे कार्य यशस्वीपणे करू शकते याचे उत्तम उदाहरण म्हणजे आदरणीय श्रीमती डॉ.जयश्री भालचंद्र मोटेगांवकर या आहेत असे म्हटले तर वागणे ठरणार नाही. भावी शिक्षकांना स्वकर्तृत्वाने स्वतःचे जीवन विकसित करण्यासाठी अखेरच्या टप्प्यापर्यंत श्रीमती डॉ.जयश्री मोटेगांवकर यांनी प्रामाणिक प्रयत्न केले त्यांच्या शैक्षणिक कार्याची दखल

घेऊन अनेक संस्था, मंडळे,प्रतिष्ठान यांचे विविध पुरस्कार,मान, सन्मान प्राप्त झाले आहेत. स्वतःच्या घरी जसे पोषक आणि आनंदी वातावरण असते तसेच आनंदी वातावरण भावी शिक्षकांनी आपापल्या विद्यालयात केले पाहिजे यासाठी शिक्षकांची भीती,चिंता,निराशा, अनास्था दूर करण्यासाठी अविश्रांत प्रयत्न करून प्रा.डॉ. जयश्री मोटेगांवकर यांनी कर्तव्यदक्ष अध्यापिका म्हणून भूमिका बजावली.



अंबाजोगाई येथील शासकीय अध्यापक महाविद्यालयाच्या सेवा निवृत्त प्राध्यापिका प्रा. डॉ. जयश्री भालचंद्र मोटेगांवकर (देशपांडे) ह्या शिक्षण क्षेत्रातील व्यासंगी व्यक्तिमत्व असून त्या योगेश्वरी शिक्षण संस्थेच्या संचालिका आहेत ही अभिमानाची गोष्ट आहे.महिला दिना निमित्त्याने त्यांच्या यशस्वी वाटचालीचा घेतलेला हा त्रोटक आढावा.

श्रीमती डॉ.जयश्री मोटेगांवकर यांनी आपल्या त्यांना प्रोत्साहन मिळाले.श्रीमती डॉ.जयश्री मोटेगांवकर विषयात सुक्ष्म पद्धतीने अध्यापन करण्याची कला विकसित यांनी आपल्या अध्यापनात वेगवेगळे प्रयोग करून केली त्यामुळे इतर शिक्षकांचा आत्मविश्वास वाढला व वैभवसंपन्न ज्ञानपंढरीचा वारसा जपला त्यांनी आपली मुले

विद्याविभूषित केली ती विविध स्तरावर कर्तृत्व दाखवित आहेत प्रा.डॉ. जयश्री मोटेगांवकर यांचे पती कै.प्रा. भालचंद्र मोटेगांवकर हे योगेश्वरी महाविद्यालयात इंग्रजी विषयाचे तज्ञ अध्यापक होते.शिवाय ते दै. लोकमत या अग्रगण्य वृत्तपत्राचे दिर्घ काळ वार्ताहर होते. त्यांनी त्याकाळात वृत्त लेखनातून अनेकांना न्याय मिळवून दिला. श्रीमती डॉ. जयश्री मोटेगांवकर यांना सेवानिवृत्तीनंतर योगेश्वरी शिक्षण संस्थेच्या संचालक मंडळामध्ये कार्य करण्याची संधी मिळाली शिक्षण संस्थेच्या हिताकरीता त्या सदैव तत्पर असतात गोदावरी कुंकूलोळ योगेश्वरी कन्या विद्यालयाचे व्यवस्थापन त्या उत्तम रितीने पाहत असून त्यांच्या मार्गदर्शनाखाली विद्यालयाचे शैक्षणिक कार्य व व्यवस्थापन शिस्तबद्ध आहे. यावरून हेच दिसते की महिला कुठेही मागे नाहीत.श्रीमती डॉ.जयश्री मोटेगांवकर यांच्या कार्य कर्तृत्वाचा आदर्श प्रत्येक महिलेच्या डोळ्यासमोर असल्यास जीवनातील वाटचाल प्रेरणादायी व यशस्वी होईलच हे सत्य आहे.



## आज स्त्री होऊ या

आज ८ मार्च जागतिक महिला दिनाला हे वाचून काहीसे आश्चर्य वाटेल पण हा मुद्दा नीट समजून घ्यावा। रजनिश म्हणतात करुणा, प्रेम, अहिंसा, सेवा हे स्त्रीत्वाचे गुणविशेष आहेत. आणि हिंसा ,कठोरता, हे सारे पुरुषी गुण आहेत. या दोन्ही प्रकारच्या गुणांचा स्त्री किंवा पुरुषांच्या शरीराशी काहीही संबंध नाही. हे गुण दोन्हीही प्रकारच्या व्यक्तीत असू शकतात. दोन्ही प्रकारचे गुण एकाच व्यक्तीत सुध्दा असू शकतात पण जे गुण जास्त प्रभावी असतील ती व्यक्ती त्या प्रकारची समजावी. म्हणजे एखाद्या स्त्रीमध्ये कठोरता असेल तर ती पुरुषप्रधान गुणांची आहे आणि एखादा पुरुष स्त्री गुण असलेला आहे तर त्या व्यक्तीला स्त्रीप्रधान गुणांचा मानावा. ( येथे परत एकदा सांगते की करुणा, प्रेम, अहिंसा, सेवा हे गुण म्हणजेच स्त्रीत्वाचा आविष्कार आणि हिंसा व कठोरता म्हणजेच पुरुषत्व हे लक्षात आले की हे का लिहिले आहे हे लवकरच कळेल ) इतके थेट स्पष्ट केल्यावर रजनिश बुद्धांचे उदाहरण देतात ते म्हणतात की बुद्धांचा प्रवास हा पुरुष मूल्यांकन स्त्री मूल्यांकन हे होते आहे. राजा अशोकाचा प्रवास हा त्याच प्रकारचा आहे. त्यामुळे स्त्री मूल्ये ही मानवतावादी मूल्ये आहेत आणि तीच आध्यात्मिक मूल्ये आहेत. आपल्यातील मनुष्यत्वाला ती उन्नत करणारी मूल्ये आहेत. ते उदाहरण देतात की राम, कृष्ण, महावीर ,बुद्ध यांची चित्र पुरुष असूनही दाढी मिशा नसलेली काढली जातात किंबहुना स्त्रीप्रधान सुंदरतेने काढली जातात याचे कारण त्या व्यक्तीचा प्रवास हा स्त्री प्रधानतेकडे झालेला आहे हे दाखविले जाते. म्हणून हिंसा करणारा योद्धा हा दाढी

मिशा असलेला आणि संत हा स्त्री चेहऱ्यातच दाखविण्यामागे ही मूल्यांची वाटणी आहे. महाराष्ट्रात ज्ञानेश्वर माऊली हा शब्दप्रयोग कुणाला खटकत नाही आणि एका पुरुषाला माऊली का म्हटले जाते याचे उत्तर मिळते आणि ज्ञानेश्वरांचे चित्र हे मिशा दाढी नसलेले व सुंदर का दाखविले जाते याचे उत्तर मिळेल. साने गुरुजींना महाराष्ट्राची माऊली म्हटले जाते ते यामुळेच. साने गुरुजी यांचे व्यक्तिमत्व रजनिश म्हणतात त्याप्रकारचे आहे व आंदोलनात ते पुरुष गुण ही व्यक्त करीत अमृता प्रीतम आणि इमरोज नात्यात इमरोज ची जास्त चर्चा होते याचे कारण इमरोज याने ही स्त्री प्रधान गुण खूप उत्कृष्टतेने आत्मसात केले आहेत आणि स्वामित्व भावना या पुरुषी गुणांच्या वर उठून स्त्रीप्रधान समर्पणाची आणि प्रेमाची चरणसीमा गाठून दाखवली आहे त्यामुळे आपण सारे कोमल होऊ या। स्त्री गुण आत्मसात करू या एवढेच जर या महाराष्ट्राच्या लोकांच्या लक्षात आले तर आज सुरु असलेल्या कुटुंबातील व समाजातील अनेक समस्या सोडविण्यासाठी मोठ्या प्रमाणावर मदत होईल म्हणून आपण महाराष्ट्र राज्यातील सर्वचजण आज संकल्प करूया आणि आपल्या समस्या आपणच सोडवूया हिच आजच्या जागतिक महिला दिनाच्या निमित्ताने अपेक्षा व्यक्त करते.



आशाताई ठाकणे सामाजिक कार्यकर्त्या केज

## महाराजस्व शिबिरातून शासन आपल्या दारी शिबिर एक दिवसीय नसून कायमस्वरूपी याचा लाभ घ्यावा - आ.प्रकाश सोळंके

नित्रुड येथील छत्रपती शिवाजी महाराज महसूल समाधान शिबिरास प्रतिसाद

बीड - महाराजस्व समाधान शिबिरामुळे नागरिकांना तालुक्याच्या ठिकाणी वारंवार चकरा माराव्या लागणार नाहीत, तसेच महसूल विभागाशी संबंधित समस्या गावपातळीवरच सोडविण्याचा प्रयत्न प्रशासनाकडून करण्यात आला असून महाराजस्व शिबिरातून शासन आपल्या दारी आले आहे हे शिबिर एक दिवसीय नसून कायमस्वरूपी आहे त्यामुळे याचा लाभ घ्यावा असे आवाहन मतदारसंघाचे भाग्यविधाते आमदार प्रकाश सोळंके यांनी केले.



तालुक्यातील नित्रुड येथे महाराष्ट्र शासनाच्या महसूल व वन विभागामार्फत राबविण्यात येत असलेल्या छत्रपती शिवाजी महाराज महसूल समाधान शिबिर अभियान टप्पा क्र.१ अंतर्गत शनिवार, दि. ७ मार्च २०२६ रोजी सकाळी १० वाजता जिल्हा परिषद प्राथमिक शाळा नित्रुड येथे आयोजित

शिबिरात ते बोलत होते. या कार्यक्रमाच्या अध्यक्षस्थानी विधानसभा मतदारसंघाचे आमदार प्रकाशदादा सोळंके होते. तर प्रमुख उपस्थितीत युवा नेते जयसिंग भैर्या सोळंके, अपर जिल्हाधिकारी अंबाजोगाई अश्विनी जिंरगे, माजलगावचे उपविभागीय अधिकारी

शारदाबाई गणपतअप्पा हालगे यांचे वृद्धापकाळाने दुःखद निधन परळी - शहरातील हालगे गल्ली परिसरातील वीरशैव लिंगायत समाजाच्या ज्येष्ठ नागरिक श्रीमती शारदाबाई गणपत अप्पा हालगे यांचे वयाच्या ९५ व्या वर्षी वृद्धापकाळाने दुःखद निधन झाले. मंगलनाथ बँकेच्या परळी शाखेचे अधिकारी गजानन हालगे यांच्या त्या आजी होत. शारदाबाई हालगे या शांत, साध्या व धार्मिक वृत्तीच्या ज्येष्ठ महिला म्हणून परिसरात रिचित होत्या. प्रेमळ स्वभाव, कुटुंबाविषयी असलेला जिवाळा तसेच धार्मिक आस्था यामुळे त्यांना नातेवाईक व समाजबांधवांमध्ये मानाचे स्थान लाभले होते.

प्रतिभावंत साहित्यिक माधवी ताई धारपुरे प्रतिभावंत नामांकित नाव,आपले कथाकथन घेते मनाचा ठाव, त्याचा लाभ घेण्यास उत्सुक संस्था, शहरे आणि गाव, आपल्या भाषणात शिकण्यास भरपूर वाव, ज्या विद्यार्थ्यांना घडविले ते मानाने काढतात आपले नाव, शास चित्रपट देऊन गेला यश कीर्ती महान, प्रतिष्ठेच्या बक्षिसानी लाभले असंख्य सन्मान, या साऱ्या प्रवासात ऑकार रावांची सावली

सारखी सोबत, एवढे ज्येष्ठत्व मिळूनही तुमचे साधे राहणीमान, मित्र मैत्रिणीमध्ये तुमचे सहजी वावरणे, जमेल तेव्हा प्रवासाचा आनंद घेणे, सुरु राहिल वाटचाल आपली आनंदी आणि उत्साही आम्हा साऱ्यांच्या मनी ह्याच शुभांची गर्दी

-विजया आणि सुभाष साठे एव्हरेस्ट वर्ल्ड हास्य क्लब - ठाणे

## येडेश्वरी साखर कारखान्याचा गाळप हंगाम १० मार्चला होणार बंद

उर्वरित उसाबाबत शेतकऱ्यांना तातडीने कारखान्याशी संपर्काचे आवाहन

केज : तालुक्यातील आनंदगाव सारणी येथील येडेश्वरी ऑग्रे प्रॉडक्ट्स लि.या साखर कारखान्याचा चालू गाळप हंगाम दि.१० मार्च २०२६ रोजी सकाळी ११ वाजता बंद करण्यात येणार असल्याची अधिकृत माहिती कारखाना प्रशासनाने दिली आहे. त्यामुळे ज्या ऊस उत्पादक शेतकऱ्यांचा ऊस अद्याप गाळपासाठी बाकी आहे, त्यांनी तातडीने कारखान्याच्या शेती विभागाशी संपर्क साधून कार्यवाही करण्याचे आवाहन करण्यात आले आहे.



कारखान्याच्या कार्यक्षेत्रातील सर्व सदस्य तसेच बिगर सदस्य ऊस उत्पादकांनी चालू गाळप हंगाम २०२५-२६ साठी कारखान्याकडे उसाची नोंद केली होती. नोंद झालेल्या बहुतांश उसाचे गाळप पूर्ण झाले असून उर्वरित उसाबाबत

शेतकऱ्यांनी तत्काळ कार्यवाही करणे आवश्यक असल्याचे नमूद करण्यात आले आहे. ज्या शेतकऱ्यांचा नोंद केलेला ऊस गाळपाअभावी शिल्लक राहिला असेल त्यांनी १० मार्च २०२६ रोजी सकाळी ११ वाजेपर्यंत कारखान्याकडे ऊस पाठविण्याची व्यवस्था करावी. तसेच नापिकी, रस्त्याची अडचण किंवा इतर कारणांमुळे ऊस तोड होऊ शकली नसेल, अशा शेतकऱ्यांनी स्वतः ऊस तोड व वाहतूक करून कारखान्याकडे पाठवावा, असेही स्पष्ट करण्यात आले आहे. दरम्यान, कारखाना बंद होण्यापूर्वी ऊस गाळपासाठी न पाठविल्यास शिल्लक राहिलेल्या उसाबाबत कारखाना प्रशासन जबाबदार राहणार नाही तसेच त्याबाबत कोणत्याही प्रकारची नुकसानभरपाई देण्यात येणार नसल्याचे स्पष्ट करण्यात आले आहे. त्यामुळे संबंधित सर्व ऊस उत्पादकांनी याची नोंद घ्यावी, असे आवाहन कारखान्याच्या वतीने मुख्य कार्यकारी अधिकारी यांनी केले आहे.



अंबाजोगाई - ए.बी.पी माझाचे मुख्य संपादक राजीव खांडेकर व सौ. जान्हवी राजीव खांडेकर यांनी सर्वज्ञ दासोपंत संस्थापित थोरले देवघर येथे येऊन पंचीकरण पासोडी ग्रंथाची पाहणी केली तसेच दासोपंत संशोधन मंडळासही भेट दिली. यावेळी त्यांचे स्वागत करण्यात आले.

|  |               |
|--|---------------|
| <b>दै.विवेक सिंधु</b>                          | दि.०८/०३/२०२६ |
| <b>CHANGE IN NAME</b>                          |               |
| I DECLARE BY THIS PUBLICATION ABOUT            |               |
| CHANGE IN MY NAME                              |               |
| <b>OLD NAME</b>                                |               |
| BAGWAN SIMRAN RAFIK                            |               |
| <b>NEW NAME</b>                                |               |
| SIMRAN WASIM BAGWAN                            |               |
| PRESENT ADDRESS <span> </span> :- BAGWAN GALLI |               |
| AMBEJOGAI 431517, BEED, MAHARASHTRA.           |               |
| MO.-7387828183                                 |               |

### महसूल ‘महाराजस्व समाधान’ ...पान ४ वरून

आयोजित करण्यात येणाऱ्या छत्रपती शिवाजी महाराज महाराजस्व समाधान शिबिराचा ग्रामीण व सर्वसामान्य जनतेला निश्चितच मोठा फायदा होत असल्याचा विश्वास राष्ट्रवादी काँग्रेस (शरदचंद्र पवार) पक्षाचे जिल्हाध्यक्ष राजेंद्र मस्के यांनी व्यक्त केला.

बीड तहसील कार्यालय व महसूल मंडळ पाली यांच्या वतीने बायपास रोड, बीड येथील श्रीकृष्ण मंगल कार्यालयात आयोजित करण्यात आलेल्या महाराजस्व समाधान शिबिरात ते बोलत होते. या शिबिरात बीडचे जिल्हाधिकारी विवेक जॉन्सन यांच्या हस्ते महसूल विभागाशी संबंधित विविध प्रमाणपत्रे व आदेशपत्रांचे वाटप करण्यात आले.

यामध्ये जिवंत सातबारा, डिजिटल सातबारा, वारसा प्रमाणपत्र, घरकुलासाठी पाच ब्रास वाळूचे आदेशपत्र, विवादित पानंद रस्त्यांबाबत तडजोड पत्र, घरकुल योजनेची मंजूरीपत्रे आदी कागदपत्रांचे वितरण करण्यात आले.

या शिबिरास निवासी उपजिल्हाधिकारी शिवशंकर स्वामी, तहसीलदार चंद्रकांत शेळके, तालुका कृषी अधिकारी साळी, नायब तहसीलदार सुहास हजारे, सुरेंद्र डोके, जाधववर, अण्णासाहेब वंजारे, नटविकास अधिकारी सानप यांच्यासह विविध विभागांचे अधिकारी व कर्मचारी उपस्थित होते.

शिबिरात जिवंत व डिजिटल सातबारा वाटप, वारस फेरफार, र्ग-१ ते र्ग-२ रूपांतरण, पाच ब्रास वाळू वाटप, उत्पन्न, जात व रहिवासी दाखले वाटप, ऑनॅरिस्टॅक ई-पिक पाहणी, ई-चावडी अंतर्गत ई-वसुली पावत्या, सेवामित्र व प्रकल्पग्रस्त प्रमाणपत्रे, पानंद रस्ते नोंदी, ई-केवायसी प्रक्रिया, आधार कॅम्प, ई-शिधापत्रिका वाटप, लक्ष्मी मुक्ती योजना लाभ, अकृषक व भूसंपादन संदर्भातील आदेश, डीबीटी आदेश वाटप, रक्तदान शिबिर, अभिलेख दुरुस्ती, मोफत आरोग्य तपासणी आदी उपक्रम राबविण्यात आले.

तसेच घरकुल मंजूरी आदेश, गायगोठा मंजूरी, मागेल त्याला शेततळे योजनेचे आदेश, तसेच कृषी विभागाच्या महाडीबीटी पोर्टलवरील योजनेचे संगणकीकरण यांसारख्या विविध योजनांवर प्राधान्याने कार्यवाही करून अनेक प्रकरणांचा तातडीने निपटारा करण्यात आला.

ग्रामीण भागातील नागरिकांना शासनाच्या सेवा थेट व जलद मिळव्यात, हा या शिबिरामागील प्रमुख उद्देश असून अशा उपक्रमांमुळे शासन व जनतेतील दुवा अधिक मजबूत होत असल्याचे मत उपस्थित मान्यवरांनी व्यक्त केले.

### बायको नांदायला येईना... पान ४ वरून

मागील आठ दिवसांपासून अंबाजोगाई तालुक्यातील पिंपळाध्यगुडा येथे आपल्या माहेरी राहत होत्या. राहुल जगताप हा सतत दारू पिऊन सुलोचना यांना त्रास द्यायचा, त्यामुळे त्यांनी माहेरचा रस्ता धरला होता.

५ मार्च २०२६ रोजी रात्री १०:३० वाजण्याच्या सुमारास आरोपी राहुल सासरच्या घरी पोहोचला आणि त्याने सुलोचना यांना नांदायला चालण्याची मागणी केली. त्यावेळी सुलोचना यांनी तुम्ही दारू पिणे बंद करा, मगच मी सोबत येईल असे ठणकावून सांगितले. या उत्तराने संतप्त झालेल्या राहुलने तुम्हा सर्वांना आता दाखवतो असे म्हणत सोबत आणलेल्या कॅनमधून घराच्या दरवाजावर आणि खिडकीतून आत पेट्रोल ओतले आणि आग लावून दिली.

या आगीत घरातील टीव्ही, फ्रीज, कपडे आणि इतर गृहोपयोगी वस्तू जळून खाक झाल्या असून सुमारे ४०,००० रुपयांचे नुकसान झाले आहे. आग विझवण्याच्या प्रयत्नात सुलोचना यांची मोठी बहीण जयश्री हिच्या तळपायाला गंभीर भाजले आहे. शेजाऱ्यांनी धाव घेत दरवाजा तोडून आग विझवण्याचा प्रयत्न केल्याने पुढील अनर्थ टळला. घटनेनंतर आरोपी राहुल जगताप घटनास्थळावरून पसार झाला आहे. अंबाजोगाई ग्रामीण पोलिसांनी या प्रकरणी गुन्हा नोंदवला आहे. एपीआय रंगनाथ जगताप या प्रकरणाचा पुढील तपास करत आहेत.

### स्वा. सावरकर माध्यमिक...पान ४ वरून

इयत्ता ५ वी ते ९ वी मधील एकूण ५४५ विद्यार्थ्यांची आरोग्य तपासणी करण्यात आली.

या शिबिरामध्ये विविध क्षेत्रांतील तज्ज्ञ डॉक्टरांनी आपली सेवा दिली. यामध्ये सर्वसाधारण तपासणी डॉ. पी.के. कुलकर्णी (एम.डी. मेडिसिन) नेत्ररोग तपासणी डॉ. चंद्रकांत वाघ आणि डॉ. शरद तेलप, दंत चिकित्सा डॉ. तेजस्विनी शिंदे, त्वचाविकार तपासणी डॉ. सुषमा देवगुडे यांनी केली. तपासणी दरम्यान विद्यार्थ्यांच्या दृष्टीदोषापासून ते दातांच्या आरोग्यापर्यंत सर्व बाबींची बारकाईने पाहणी करण्यात आली व आवश्यक ते वैद्यकीय सल्ले देण्यात आले.

या कार्यक्रमाच्या व्यासपीठावर विद्यासभा उपाध्यक्ष तथा केंद्रीय कार्यकारिणी सदस्य मा. श्री. उमेश जगताप आणि स्थानिक समन्वय समितीचे अध्यक्ष मा. डॉ. पुरुषोत्तम कुलकर्णी यांची प्रमुख उपस्थिती होती.

संस्थेचे मुख्य प्रशासकीय समन्वयक तथा मुख्याध्यापक श्री. चंद्रकांत मुळे यांनी विद्यार्थ्यांच्या आरोग्यासाठी वेळ दिल्याबद्दल सर्व डॉक्टरांचे आभार मानले व त्यांच्याबद्दल कृतज्ञता व्यक्त केली.

या शिबिराच्या यशस्वी नियोजनासाठी श्री. उमेश जगताप आणि डॉ. राजेश भुसारी, सौ. रत्नमाला सोनवणे यांचे मोलाचे सहकार्य लाभले.

कार्यक्रमाचे सूत्रसंचालन आणि डॉक्टरांचा परिचय सौ. सुजाता चिंचपूकर यांनी करून दिला.

विद्यालयाने राबवलेल्या या उपक्रमाचे पालक वर्गातून मोठे कौतुक होत आहे. विद्यार्थ्यांच्या शैक्षणिक प्रगतीसोबतच त्यांच्या आरोग्याची काळजी घेणे ही काळाची गरज असल्याचे मत यावेळी मान्यवरांनी व्यक्त केले.

### महेश तपसे...पान 9 वरून

वाटचाल करणारे युवा उद्योजक म्हणजे महेश तपसे यांची ओळख आहे.कोरोना काळात वडील कै.शिवदास कुंडलिकराव तपसे आणि बहीण कै.मिराताई शिंगारे यांचे दुःखद निधन हा त्यांच्या आयुष्यातील अत्यंत कठीण प्रसंग होता.मात्र संकटापुढे न हरता वडिलांच्या संस्काराची शिदोरी घेऊन त्यांनी चंदन सावरगाव येथे ‘महेश पेट्रोलियम’ ची यशस्वी स्थापना केली.

गेल्या चार वर्षात २४ तास अखंड सेवा देत, १००% गुणवत्ता व मोजमापाची खात्री राखत त्यांनी ग्राहकांचा अढळ विश्वास संपादन केला आहे.महेश तपसे यांनी शेतकऱ्यांसाठी डिझेल थेट बांधावर पोहोचण्याची सुविधा देत त्यांनी सेवेला नवे रूप दिले आहे.स्थानिक युवकांना रोजगार उपलब्ध करून देत सामाजिक बांधिलकीही जपली आहे.बहिणीच्या स्मरणाथ स्थापन केलेल्या मिराई प्रतिष्ठानच्या माध्यमातून गरजू विद्यार्थ्यांना शिष्यवृत्ती व विविध शैक्षणिक उपक्रम राबवून महेश तपसे समाजघडणीचे कार्य करत आहेत.

अशा जिद्दी संवेदनशील आणि समाजाभिमुख युवा उद्योजकास उत्कृष्ट युवा उद्योजक पुरस्काराने महेश तपसे यांना सन्मानित करण्यात आले. महेश शिवदास तपसे यांना पुरस्कार मिळाल्याबद्दल सर्वत्र त्यांचे अभिनंदन होत आहे.

### शेतकऱ्यांनी नैसर्गिक...पान ४ वरून

पुढे बोलताना कुलगुरू डॉ.इन्द्र मणी म्हणाले की, नैसर्गिक शेतीविषयक शेती करण्यासाठी शेतकरी बांधवाना मोठ्या प्रमाणात प्रशिक्षण देणे आवश्यक आहे. आणि यासाठी विद्यापीठ मोठ्या प्रमाणावर उपक्रम राबवत आहे. यावेळी डॉ. एलिजा प्रधान यांनी ऊस पिकातील पाचट व अन्नद्रव्ये व्यवस्थापण या विषयी बोलताना पाचट जाळण्याचे दुष्परिणाम सांगताना जमिनीतील जिवाणूंची संख्या कमी होते, सेंद्रिय कर्ब घटते, पर्यावरणाचे प्रदूषण होते असे नमूद केले. पाचट न जाळता कर जमिनीत कुट्टी करून कुजविले तर जमिनीतील अन्नद्रव्यांचे व सूक्ष्मजीवांचे प्रमाण वाढते, बाष्पीभवन कमी होते जमिनीतील ओलावा टिकून राहतो, तणांचे नियंत्रण होते असे अनेक फायदे विषद केले. प्रा.अरुण गुट्टे यांनी आपल्या मार्गदर्शनात ऊस पाचटाचे महत्व, जैविक निविष्टांचा जसे की बायोमिक्स, जैविक खते हे शेतीची शाश्वतता जपण्यासाठी येणाऱ्या काळाची गरज आहे. दरम्यान यावेळी शेतकरी बांधवांनी विचारलेल्या विविध प्रश्नांची उपस्थित शास्त्रज्ञा मार्फत उत्तरे देण्यात आली. कार्यक्रमाचे प्रास्ताविक व सूत्रसंचालन डॉ. हनुमान गरूड तर आभार डॉ. भैर्यासाहेब गायकवाड यांनी केले. प्रा. किशोर जगताप, डॉ. तुकेश सुरपाम, प्रा. गणेश मंडलिक, श्री. दीपक इंगळे, श्री गजेंद्र आढावे, श्री दत्तप्रसाद वीर यांच्यासह कृषी विद्यापीठातील आणि कृषी विभागातील अधिकारी, कर्मचारी तसेच शेतकरी यांचा मोठा सहभाग होता.

#### ...तर पाताळात गाटण्याची... पान ४ वरून

बिंदू हा शेती असून धोरणकर्त्यांनी कृषीनीती आणि धोरणे बदलून टाकली आहेत. २०१६ साली तयार केलेल्या दिवाळखोरी कायद्यानव्ये उद्योजकांचे हजारो कोटींचे कर्ज माफ केले जाते मात्र शेतकऱ्यांना नापिकी आणि कर्जाच्या ओझ्याखाली गळाल्या फास लावावा लागत असल्याची विदारक परिस्थिती निर्माण झाली आहे. शेतकऱ्यांनी आता वामन अवतार घेऊन कृषीविरोधी धोरणे राबविणाऱ्या धोरणकर्त्याला पातळात गाढण्याची वेळ आली असून एकजुटीने या परिस्थितीला सामोरे गेले पाहिजे असे प्रतिपादन अर्थतज्ञ अजित अभ्यंकर यांनी केले. तर कीर्तन महोत्सवाच्या सांगता समारोप हभप श्यामसुंदर सोन्नर महाराज यांच्या काल्याचे किर्तनाने संपन्न झाले. यावेळी त्यांनी सांगितले कौरव-पांडवांत ज्या प्रमाणे नीती-अनिती मध्ये युद्ध झाले ते धर्मयुद्ध हे एक धर्म दुसऱ्या धर्माच्या विरोधात नव्हते आजमितीस मात्र जाती-धर्मात लावून जीवन मरणाचा प्रश्नांपासून सामान्य लोकांचे लक्ष विचलित करण्याचे काम अपप्रवृत्ती करत आहेत.या ही परिस्थितीत हा कीर्तन महोत्सव शेतकऱ्यांचा जीवनात शेतकऱ्यांच्या एकजुटी मधून आंनद निर्माण करणारा सोहळा असून सामाजिक सलोखा हेच महत्त्वाचे ही संतांची शिकवण या कीर्तन महोत्सवाने समाजमनावर निर्माण होत आहे.

या शेतकरी कीर्तन महोत्सवाचा समारोप प्रसंगी उपस्थित असलेले ऑड.अजय बुरांडे यांनी करताना भारतरत्न डॉ.बाबासाहेब आंबेडकर यांच्या मूकनायक या पहिल्या वृत्तपत्राचा दाखला देत

**काय करून आता धरुनिया भीड ।**

**निःशक् हे तोंड वाजविले ।।१।।**

**नव्हे जगी कोण मुकियांचा जाण ।**

**सार्थक लाजोनी नव्हे हित ।।२।।**

आता आपले मुकेपण धरून ठेवण्यात काही अर्थ नाही, आपले तोंड उघडून आपले विचार मांडले पाहिजेत. जगात कोणाही मुका नाही, आपले हित साधण्यासाठी लाज बाळगू नये या अर्थाने डॉ. बाबासाहेब आंबेडकरांनी मुकनायकाची सुरुवात करून समाजातील उपेक्षित, शोषित वर्गाला आपले विचार मांडण्यासाठी प्रेरित करणे, त्यांचा आवाज बुलंद करणे ही संतांची शिकवण असल्याचे सांगत संतांचे विचार प्रत्येकाने आचरणात आणणे गरजेचे असल्याचे सांगितले.

## विद्यार्थ्यांना खाऊचे वाटप



अंबाजोगाई – छत्रपती शाहू महाराज बाल सदन,अंबाजोगाई येथे एकता मैत्री फाऊंडेशनच्या माध्यमातून बळीराम चोपणे व प्रविण चोपणे यांचा वाढदिवस साध्यापद्धतीने साजरा छत्रपती शाहू महाराज बाल सदन,अंबाजोगाई येथे एकता मैत्री फाऊंडेशनच्या माध्यमातून बळीराम चोपणे व प्रविण चोपणे यांचा वाढदिवस साध्यापद्धतीने साजरा केले गेला. यावेळी कार्यक्रमाच्या प्रमुख पाहुणे कानडी माळीचे सरपंच अशोक राऊत,कार्यक्रमाच्या अध्यक्षस्थानी वसुंधरा सेवा प्रतिष्ठानचे .बळीराम चोपणे,एकता मैत्री फाऊंडेशनचे प्रविण चोपणे तसेच पाटोदा येथील सावता उगले, जामदार, धीरज घाडगे प्रतीक चोपणे,अंकुश चोपणे, सुनील गोरे आदी मान्यवर उपस्थित होते.

कार्यक्रमाच्या सुरुवातीला प्रमुख पाहुणे राऊत यांनी मनोगत व्यक्त केले.तर बळीराम चोपणे यांनी शालेय जीवनातील काही अनुभव सांगितले ज्यातून ते घडले.यावेळी विद्यार्थ्यांच्या हाताने केक कापून वाढदिवस साजरा केला गेला. दोघांनाही विद्यार्थ्यांनी शुभेच्छा दिल्या. यावेळी विद्यार्थ्यांना खाऊ वाटप करण्यात आला. कार्यक्रमाचे सूत्रसंचालन प्रदीप चोपणे यांनी केले तर आभार तेजस चोपणे यांनी मानले.

## कर्जमाफीबद्दल... पान १ वरून

३० जून २०२६ पर्यंतची कर्जमाफी करावी अशी मागणी लावून धरली असताना सरकारने सप्टेंबर २०२५ अखेर पर्यंत २ लाख रुपयांची कर्जमाफी देण्याचे जाहीर केले. सरकारच्या या निर्णयाने मराठवाड्यातील अतिवृष्टीग्रस्त शेतकऱ्यांना या कर्जमाफीपासून वंचित रहावे लागणार आहे. नियमितपणे कर्ज परतफेड करणाऱ्या शेतकऱ्यांना देखील प्रोत्साहन अनुदान म्हणून ५० हजार रुपयांची बोळवण सरकारने जाहीर केली या सर्व घोषणा करत असताना अति आणि शर्ती लागू केल्याने ह्या अति शर्ती कोणत्या ह्या देखील सरकारने जाहीर कराव्यात जेणे करून सरकारची कर्जमाफीची वस्तुस्थिती सर्वसामान्य शेतकऱ्यांना समजेल असे मत काॅ.ऑड. अजय बुरांडे यांनी कर्जमाफी संदर्भात व्यक्त केले.

## तंत्रज्ञान जेवढे... पान ४ वरून

तंत्रज्ञान, सामाजिक शास्त्रे आणि मानवाधिकार या विषयावर राष्ट्रीय चर्चासत्र उत्साहात पार पडले. या वेळी अमर हबीब बोलत होते.

कार्यक्रमाच्या अध्यक्षस्थानी संस्थेचे कोषाध्यक्ष नवनाथ थोटे, भगवान साखळे, प्राचार्य डॉ. संध्या आयस्कर यांची विचार मंचावर उपस्थिती होती. चर्चासत्राचे उद्घाटन मान्यवरांच्या हस्ते दीपप्रज्वलन करून करण्यात आले. उद्घाटन कार्यक्रमानंतर मान्यवरांचे शाल, गुलाबपुष्प आणि मोमेंटो देऊन स्वागत करण्यात आले. महिला महाविद्यालय, बीड येथे आयोजित या राष्ट्रीय सेमिनारचे प्रास्ताविक महाविद्यालयाच्या प्राचार्य डॉ. संध्या आयस्कर यांनी केले. त्यांनी कार्यशाळा आयोजनाचा मुख्य हेतू, पार्श्वभूमी, दिवस भरामध्ये घेण्यात येणारे विविध सत्र याची सविस्तर मांडणी प्रास्ताविकातून केली. आजच्या आधुनिक काळात शिक्षण क्षेत्रात तंत्रज्ञानाचे किती महत्व आहे, हे सांगून या चर्चासत्रात सामाजिक शास्त्र, मानवाधिकार याचा जोड कशी, आहे हे समजावून घेणार आहोत, असे सूचित केले. प्रगत राष्ट्र शिक्षणामध्ये तंत्रज्ञानाचा मोठ्या प्रमाणात वापर कशाप्रकारे करत आहे, याविषयी माहिती दिली. कार्यक्रमाचे सूत्रसंचालन डॉ. लक्ष्मण तोंडाकुर यांनी केले तर आभार डॉ. राम ताटे यांनी मानले.

#### परळीतील महादेव...पान १ वरून

या तपास प्रक्रियेबाबत अधिकृत स्पष्टीकरण देताना विशेष तपास पथकाने नमूद केले आहे की, मानसशास्त्रीय चाचण्यांचे अहवाल अत्यंत गोपनीय असून ते केवळ तपास यंत्रणेच्या अधिकृत अभिलेखात सुरक्षित आहेत. हे अहवाल कोणत्याही अनधिकृत व्यक्तीला किंवा प्रसारमाध्यमांना देण्यात आलेले नाहीत. त्यामुळे या प्रकरणाबाबत सोशल मीडिया किंवा इतर माध्यमातून पसरवल्या जाणाऱ्या कोणत्याही अफवांवर नागरिकांनी विश्वास ठेवू नये. तपासाची दिशा भरकटवणारी किंवा खोटी माहिती प्रसारित करणाऱ्यांविरुद्ध कायदेशीर तरतुदींनुसार कठोर कारवाई करण्याचा इशाराही प्रशासनाकडून देण्यात आला आहे. सध्या या गुन्द्याचा तपास पूर्णपणे पारदर्शक आणि कायदेशीर मार्गाने सुरू असून, सत्यापर्यंत पोहोचण्यासाठी आवश्यक असलेल्या सर्व बाबींची सूक्ष्म पडताळणी करण्यात येत असल्याचे तपास अधिकाऱ्यांनी स्पष्ट केले आहे.

### बीड जिल्हा पोलिस...पान ४ वरून

जिल्ह्यातील शांतता व सुव्यवस्था राखण्यासाठी आणि जनसंपर्क वाढवण्यासाठी पोलीस अधीक्षक नवनीत काँवत यांनी सुरू केलेल्या ‘प्रकल्प संवाद’, ‘समाधान ४८’ आणि ‘पोलीस आपल्या बांधावर’ यांसारख्या विविध समाजोपयोगी उपक्रमांचे मिश्र यांनी विशेष कौतुक केले. सन २०२५ मधील तणावपूर्ण परिस्थिती हाताळताना बीड पोलिसांनी दाखवलेली तत्परता आणि उत्कृष्ट कामगिरीची माहिती देणाऱ्या ‘परिवर्तन’ पुस्तिकेचे प्रकाशन यावेळी करण्यात आले. या वार्षिक तपासणीमुळे पोलीस दलातील त्रुटी दूर होण्यास आणि आगामी काळात अधिक कार्यक्षमतेने काम करण्यास मदत होणार असल्याचे यावेळी स्पष्ट करण्यात आले.

## गॅस दरात वाढ... पान १ वरून

दरात वाढ केली आहे. या परिस्थितीचा विचार करून, सरकारने आपत्कालीन अधिकारांचा वापर करत देशातील सर्व तेल रिफायनरी कंपन्यांना एलपीजी उत्पादन वाढवण्याचे आदेश दिले आहेत.मध्य पूर्वेतील वाढत्या तणावामुळे गॅस पुरवठ्यावर परिणाम होऊ शकतो. हा धोका लक्षात घेऊन सरकारने हे आदेश जारी केले आहेत. यात म्हटले आहे की, आता रिफायनरीज प्रोपेन आणि ब्युटेनचा वापर केवळ स्वयंपाकाचा गॅस बनवण्यासाठी करतील.सर्व कंपन्यांना प्रोपेन आणि ब्युटेनचा पुरवठा सरकारी तेल कंपन्यांना करावा लागेल. सरकारी तेल कंपन्यांमध्ये इंडियन ऑइल (खजउ), हिंदुस्तान पेट्रोलियम (व्झउउड) आणि भारत पेट्रोलियम (इझउउड) यांचा समावेश आहे. याचा उद्देश ग्राहकांना गॅस सिलेंडरचा अखंडित पुरवठा करणे हा आहे. भारतासाठी सर्वात मोठे आव्हान ‘स्ट्रेट ऑफ होर्मुज’ बंद होणे हे आहे. हा सुमारे १६७ किमी लांबीचा जलमार्ग आहे, जो पर्शियन गल्फला (इराणच्या आखाताला) अरबी समुद्राशी जोडतो. इराणमधील युद्धामुळे हा मार्ग आता सुरक्षित राहिलेला नाही. धोका लक्षात घेता कोणताही तेल टँकर तिथून जात नाहीये.जगातील एकूण पेट्रोलियमपैकी २०% हिस्सा येथून जातो. सौदी अरेबिया, इराक आणि कुवेतसारखे देशही त्यांच्या निर्यातीसाठी यावर अवलंबून आहेत. भारत आपल्या गरजेच्या ५०% कच्चे तेल आणि ५४% एलएनजी याच मार्गाने आयात करतो. इराण स्वतः याच मार्गाने निर्यात करतो. गेल्या आठवड्यात अमेरिका–इस्त्रायलने इराणवर हल्ला केला होता. याला प्रत्युत्तर म्हणून इराणने यूर्ई, कतार, कुवेत आणि सौदीसारख्या देशांमधील अमेरिकन ठिकाणे आणि बंदरांना लक्ष्य केले आहे.इराणच्या झेन हल्ल्यानंतर, भारताला गॅस पुरवठा करणाऱ्या सर्वात मोठ्या देशांपैकी एक असलेल्या कतारने आपल्या डछ्क़्र प्रकल्पाचे उत्पादन थांबवले आहे. यामुळे भारतात गॅसचा पुरवठा कमी झाला आहे. भारत आपल्या गरजेच्या ४०% डछ्क़्र (सुमारे २.७ कोटी टन वार्षिक) कतारमधूनच आयात करतो.

इराणने कतारमधील ‘रास लफान’ येथील प्लांटवर झेनने हल्ला केला होता. सुरक्षा कारणांमुळे कंपनीने सध्या डछ्क़्र चे उत्पादन थांबवले आहे.इराणने कतारमधील ‘रास लफान’ येथील प्लांटवर झेनने हल्ला केला होता. सुरक्षा कारणांमुळे कंपनीने सध्या डछ्क़्र चे उत्पादन थांबवले आहे.कतारची राजधानी दोहाच्या औद्योगिक परिसरात १ मार्च २०२६ रोजी इराणी हल्ल्यानंतर धूर निघताना दिसला.कतारची राजधानी दोहाच्या औद्योगिक परिसरात १ मार्च २०२६ रोजी इराणी हल्ल्यानंतर धूर निघताना दिसला.उछ्क़्र कंपन्यांनी सरकारला पत्र लिहिले, संकटाचा इशारागॅसच्या तुटवड्यामुळे ‘असोसिएशन ऑफ सीजीडी ऍटिटीज’ (–उए) ने सरकारी कंपनी गेल (ऋ–खड) ला पत्र लिहून स्पष्टीकरण मागितले आहे. कंपन्यांचे म्हणणे आहे की, जर कतारमधून येणारा स्वस्त गॅस मिळाला नाही, तर त्यांना ‘स्पाॅट मार्केट’मधून महगडा गॅस खरेदी करावा लागेल.

किंमतींमधील फरक: स्पाॅट मार्केटमध्ये गॅसची किंमत सध्या २५ डॉलर प्रति युनिटवर पोहोचली आहे, जी करार केलेल्या गॅसच्या दुप्पटपेक्षा जास्त आहे.लोक एत कडे वळतील: कंपन्यांना भीती आहे की, जर उछ्क़्र च्या किमती वाढल्या, तर लोक कायमस्वरूपी एत कडे वळतील, ज्यामुळे गॅस क्षेत्राचे नुकसान होईल. सरकारच्या या निर्णयाचा थेट परिणाम खासगी क्षेत्रातील कंपन्यांवर, विशेषतः रिलायन्स इंडस्ट्रीज (उखड) वर होऊ शकतो. प्रोपेन आणि ब्युटेनचे डायव्हर्जन झाल्यामुळे अल्काइलेट्सच्या उत्पादनात घट होईल, ज्याचा वापर पेट्रोलची ग्रेडिंग सुधारण्यासाठी केला जातो.तज्ज्ञ आणि व्यापार सूत्रांचे म्हणणे आहे की, प्रोपेन आणि ब्युटेनचा वापर पेट्रोकेमिकलएवजी डझ्क़्र बनवण्यासाठी केल्यास कंपन्यांच्या नफ्यावर परिणाम होईल. पॉलीप्रोपायलीन आणि अल्काइलेट्ससारखे पेट्रोकेमिकल उत्पादने डझ्क़्र च्या तुलनेत चांगल्या किमतीत विकले जातात.परिस्थिती आव्हानात्मक आहे, परंतु सरकारने स्पष्ट केले आहे की घाबरण्याची गरज नाही:रशियावरील अवलंबित्व: भारत आता आपल्या गरजेपैकी २०% कच्चे तेल रशियाकडून आयात करत आहे (फेब्रुवारीमध्ये दररोज १०.४ लाख बॅरल), ज्यामुळे होर्मुज मार्गावरील अवलंबित्व कमी होते. रेसा साठा: सूत्रांनुसार, देशाकडे सध्या पेट्रोलियम आणि एलपीजीचा पुरेसा साठा उपलब्ध आहे. चट्झड सारख्या रिफायनरीज बंद झाल्याच्या बातम्या केवळ अफवा आहेत.

१. अत्यावश्यक वस्तू कायदा १९५५ काय आहेसरकारने हा आदेश अत्यावश्यक वस्तू अधिनियम म्हणजेच एसेंशियल कमोडिटी व्ट १९५५ (एडव्–) अंतर्गत मिळालेल्या अधिकारांचा वापर करून जारी केला आहे. यापूर्वी सरकारने युक्रेन युद्धानंतर तेल क्षेत्रात एडव्– चे नियम लागू केले होते. त्यावेळी रिफायनिंग कंपन्यांना सांगण्यात आले होते की त्यांनी देशात इंधनाची कमतरता होऊ देऊ नये आणि ते बाहेर निर्यात करू नये, कारण त्यावेळी मोठ्या प्रमाणात नफा मिळत असल्यामुळे तेल बाहेर विकणे खूप फायदेशीर ठरले होते.

